

दुनिया में देवभूमि कहीं है तो सिर्फ भारत की भूमि है : उपमुख्यमंत्री

रीवा में निकली भव्य कांवड़ यात्रा, विश्वकर्मा घाट से पचमठा धाम तक गूंजे भोलेनाथ के जयकारे



मीडिया ऑडीटर, रीवा (निप्र)। पवित्र श्रावण मास के अवसर पर रीवा शहर में रविवार को भव्य कांवड़ यात्रा निकाली गई। स्व. विद्यादेवी सेवा संस्करण समिति के तत्वावधान में आयोजित इस धार्मिक यात्रा में मध्यप्रदेश के उपमुख्यमंत्री राजेंद्र शुक्ल ने भी सहभागिता की उन्होंने धर्मेन्द्र श्रद्धालुओं के साथ भगवान शिव का जलाभिषेक कर

प्रदेश और देश की सुख-समृद्धि की कामना की कांवड़ यात्रा का शुभारंभ विश्वकर्मा घाट से हुआ बड़ी संख्या में श्रद्धालु कांवड़ में पवित्र जल लेकर यात्रा में शामिल हुए ढोल-नगाड़ों और भगवान शिव के जयघोष के बीच यात्रा आगे बढ़ी यात्रा विश्वकर्मा घाट से जयस्तंभ, स्टेच्यू चौगहा और फोर्ट रोड होते हुए प्रसिद्ध पचमठा धाम पहुंची पूरे मार्ग



में श्रद्धालुओं में उत्साह और भक्ति का माहौल देखने को मिला पचमठा धाम स्थित प्रसिद्ध शिव मंदिर में कांवड़ियों ने भगवान शिव का जलाभिषेक किया। इस अवसर पर उपमुख्यमंत्री राजेंद्र शुक्ल ने कहा कि विश्वकर्मा घाट से जल लेकर कांवड़ यात्रा में शामिल होना और पवित्र पचमठा धाम में भगवान शिव के शिवलिंग का जलाभिषेक करना

सौभाग्य की बात है उन्होंने कहा कि मान्यता के अनुसार पचमठा धाम के शिवलिंग की स्थापना आदि शंकराचार्य ने की थी उन्होंने कहा कि रीवा की धार्मिक और आध्यात्मिक परंपरा समृद्ध रही है और ऐसे आयोजनों से समाज में एकजुटता और सामूहिक चेतना मजबूत होती है। उपमुख्यमंत्री ने कहा कि समाज के सामूहिक प्रयास से समय-समय

पर होने वाले धार्मिक आयोजन हमारी सांस्कृतिक शक्ति को प्रदर्शित करते हैं उन्होंने कहा कि इस सामाजिक और आध्यात्मिक एकता को बनाए रखना आवश्यक है। यदि यह शक्ति कायम रहेगी तो भारत विश्व गुरु बनने की दिशा में आगे बढ़ेगा उन्होंने कहा कि भारत जब विश्व का नेतृत्व करेगा तो दुनिया में शांति स्थापित करने में महत्वपूर्ण भूमिका निभाएगा।

शिव की आराधना से जुड़े बताई आस्था: उपमुख्यमंत्री शुक्ल ने समुद्र मंथन से जुड़े धार्मिक मान्यता का उल्लेख करते हुए कहा कि जब समुद्र मंथन के दौरान हलाहल विष निकला तो भगवान शिव ने स्फुटि की खा के लिए उसे स्वयं ग्रहण किया। उन्होंने कहा कि धार्मिक मान्यता है कि भगवान शिव को जल अर्पित करने से उनके कंठ को शीतलता मिलती है और वे प्रसन्न

होते हैं इसी आस्था के साथ श्रद्धालु कांवड़ में जल लेकर भगवान शिव का अभिषेक करते हैं उन्होंने भगवान भोलेनाथ से सभी के कल्याण, स्वास्थ्य और सुख-समृद्धि की कामना की उन्होंने कहा कि भगवान शिव की कृपा सभी पर बनी रहे और समाज में सुख, शांति तथा सद्भाव कायम रहे। उपमुख्यमंत्री ने कहा कि भौतिक विकास के साथ आध्यात्मिक विकास भी आवश्यक है उन्होंने कहा कि समाज को अपनी धार्मिक और सांस्कृतिक परंपराओं से जुड़े रहना चाहिए और वाली पीढ़ी को भी ऐसे आयोजनों से जोड़कर संस्कार देने की जरूरत है ताकि युवा सकारात्मक दिशा में आगे बढ़ें और समाज एवं देश की शक्ति बनें उन्होंने कहा कि भारत की सबसे बड़ी ताकत उसकी आध्यात्मिक और धार्मिक विरासत है यह विरासत देश को दुनिया में अलग पहचान देती है।

हल्द्वानी में खड़गे के मंच के ‘शुद्धिकरण’ के विरोध में शहडोल कांग्रेस का प्रदर्शन

जिलाध्यक्ष अजय अवस्थी बोले—सामाजिक पहचान के आधार पर भेदभाव संवैधानिक मूल्यों के खिलाफ, दोषियों पर हो कार्रवाई



मीडिया ऑडीटर, शहडोल (निप्र)। हल्द्वानी में कांग्रेस की रैली के बाद पार्टी के राष्ट्रीय अध्यक्ष मल्लिकार्जुन खड़गे के भाषण वाले मंच के कथित ‘शुद्धिकरण’ को लेकर शहडोल में कांग्रेस ने विरोध प्रदर्शन किया शुक्रवार को जिला कांग्रेस कमेटी के नेतृत्व में पार्टी कार्यकर्ताओं ने अंबेडकर चौक से न्यू गांधी चौक तक विरोध मार्च निकाला इस दौरान सामाजिक समानता, सामाजिक न्याय और संविधान की गरिमा के समर्थन में नारे लगाए गए। कांग्रेस नेताओं ने आरोप लगाया कि हल्द्वानी में रैली के बाद खड़गे के भाषण वाले मंच का कथित रूप से शुद्धिकरण किया

गया पार्टी ने इसे सामाजिक भेदभाव की मानसिकता का उदाहरण बताते हुए घटना की निष्पक्ष जांच और जिम्मेदार लोगों के खिलाफ कार्रवाई की मांग की विरोध प्रदर्शन का नेतृत्व जिला कांग्रेस अध्यक्ष अजय अवस्थी ने किया उन्होंने कहा कि जाति या सामाजिक पहचान के आधार पर किसी भी व्यक्ति के साथ भेदभाव लोकतांत्रिक समाज में स्वीकार्य नहीं है उन्होंने कहा कि ऐसी घटनाएं संविधान में निहित समानता, सामाजिक न्याय और गरिमा के मूल्यों पर सवाल खड़े करती हैं अवस्थी ने कहा कि कांग्रेस संविधान और लोकतांत्रिक मूल्यों की रक्षा के लिए लगातार आवाज

उठाती रहेगी पार्टी ने मांग की कि कथित ‘शुद्धिकरण’ में शामिल लोगों की पहचान कर पूरे मामले की निष्पक्ष जांच की जाए कांग्रेस ने दोषियों के खिलाफ संबंधित कानूनी प्रावधानों के तहत कार्रवाई की मांग भी उठाई है। जिला कांग्रेस के मुख्य प्रवक्ता पीयूष शुक्ला ने बताया कि प्रदर्शन का उद्देश्य किसी व्यक्ति विशेष के खिलाफ राजनीतिक विरोध करना नहीं बल्कि सामाजिक भेदभाव के खिलाफ आवाज उठाना और समानता का संदेश देना था प्रदर्शन में जिला कांग्रेस के पदाधिकारी, वरिष्ठ नेता, ब्लॉक एवं मंडल पदाधिकारी, युवा कांग्रेस, महिला कांग्रेस तथा एनएसयूआई के कार्यकर्ता बड़ी संख्या में शामिल हुए कांग्रेस नेताओं ने कहा कि समाज में किसी भी प्रकार के भेदभाव के खिलाफ लोकतांत्रिक तरीके से संघर्ष जारी रहेगा और संविधान की मूल भावना को मजबूत करने के लिए संगठन आगे भी आवाज उठाता रहेगा।

मंत्री राधा सिंह ने सिंगरौली में किया ध्वजारोहण, परेड ने बढ़ाया समारोह का गौरव

राजमाता चुन कुमारी स्टेडियम में हुआ मुख्य समारोह, स्कूली बच्चों ने दी देशभक्ति से ओतप्रोत सांस्कृतिक प्रस्तुतियां



मीडिया ऑडीटर, सिंगरौली (निप्र)। देशभर के साथ सिंगरौली जिले में भी 80वां स्वतंत्रता दिवस शनिवार को उत्साह और उत्साह के साथ मनाया गया जिला

मुख्यालय स्थित राजमाता चुन कुमारी स्टेडियम में स्वतंत्रता दिवस का मुख्य जिला स्तरीय समारोह आयोजित किया गया कार्यक्रम में पंचायत एवं ग्रामीण विकास राज्य

मंत्री राधा सिंह मुख्य अतिथि के रूप में शामिल हुईं। उन्होंने राष्ट्रीय ध्वज फहराया और परेड की सलामी ली ध्वजारोहण के बाद राष्ट्रगान के साथ पूरा स्टैंडियम देशभक्ति के रांग में रांग गया समारोह में पुलिस, होमागार्ड, यातायात पुलिस, एनसीसी और स्कूट-गाइड की विभिन्न टुकड़ियों ने अनुशासित एवं आकर्षक मार्च-पास्ट प्रस्तुत किया परेड के दौरान जवानों और विद्यार्थियों ने कदम से कदम मिलाकर राष्ट्रीय एकता और अनुशासन का संदेश दिया मुख्य समारोह में जिले के विभिन्न विभागों में उत्कृष्ट कार्य करने वाले अधिकारियों और कर्मचारियों को

सम्मानित किया गया बेहतर प्रदर्शन करने वाले कर्मचारियों को प्रशस्ति-पत्र प्रदान कर उनके कार्यों की सराहना की गई अधिकारियों ने कहा कि कर्मचारियों का सम्मान उन्हें भविष्य में और बेहतर कार्य करने के लिए प्रेरित करता है। स्वतंत्रता दिवस समारोह में जिले के विभिन्न स्कूलों के विद्यार्थियों ने भी उत्साहपूर्वक भाग लिया छात्र-छात्राओं ने देशभक्ति गीतों, लोकगीतों और सांस्कृतिक कार्यक्रमों की मनमोहक प्रस्तुतियां दीं। बच्चों की प्रस्तुतियों ने समारोह में मौजूद लोगों का ध्यान आकर्षित किया देशभक्ति से जुड़े गीतों और रांगरांग कार्यक्रमों के दौरान पूरा

वातावरण राष्ट्रप्रेम की भावना से सरबोर नजर आया सप्त सस्कारी कार्यालयों में भी हुआ ध्वजारोहण मुख्य समारोह के अलावा जिले के विभिन्न सरकारी और सार्वजनिक कार्यालयों में भी स्वतंत्रता दिवस पर राष्ट्रीय ध्वज फहराया गया। कलेक्ट्रेट, पुलिस अधीक्षक कार्यालय और नगर निगम कार्यालय में अधिकारियों एवं कर्मचारियों ने ध्वजारोहण किया इसके साथ ही भाजपा कार्यालय में भी तिरंगा फहराया गया। सभी स्थानों पर राष्ट्रीय के साथ स्वतंत्रता संग्राम के शहीदों और स्वतंत्रता सेनानियों को श्रद्धापूर्वक याद किया गया।

मीडिया ऑडीटर,रीवा (निप्र)। स्वतंत्रता दिवस की 80वीं वर्षगांठ पर देशभर में राष्ट्रभक्ति और उत्साह का माहौल रहा इसी क्रम में रीवा के राजघाट क्लब उपरहटी की ओर से बीहर-बिछिया नदियों के त्रिवेणी संगम पर ध्वजारोहण कार्यक्रम आयोजित किया गया। क्लब द्वारा पिछले 15 वर्षों से स्वतंत्रता दिवस के अवसर पर त्रिवेणी संगम में ध्वजारोहण

मैहर में राशन वितरण में 27.81 लाख की अनियमितता, एक आरोपी गिरफ्तार

मीडिया ऑडीटर, मैहर (निप्र)। जिले के ताला थाना क्षेत्र में सार्वजनिक वितरण प्रणाली (पीडीएस) की उचित मूल्य दुकानों में खाद्यान्न वितरण को लेकर बड़ी अनियमितता सामने आई है। बहुउद्देशीय सेवा सहकारी समिति रामगढ़ द्वारा संचालित दो उचित मूल्य दुकानों में जांच के दौरान करीब 27.81 लाख रुपए मूल्य के खाद्यान्न की कमी पाए जाने के बाद पुलिस ने दो अलग-अलग मामले दर्ज किए हैं कार्रवाई के दौरान पुलिस ने एक आरोपी को गिरफ्तार कर लिया है जबकि दूसरे आरोपी की तलाश जारी है पुलिस के अनुसार बिधुई खुर्द स्थित शासकीय उचित मूल्य दुकान में विक्रेता अवधेश चतुर्वेदी और सहायक विक्रेता दीपक चतुर्वेदी पर आरोप है कि मार्च से जून 2026 के बीच हितग्राहियों के फिंगरप्रिंट लेने के बावजूद उन्हें खाद्यान्न उपलब्ध नहीं कराया गया। जांच के दौरान दुकान में 12 लाख 92 हजार 987 रुपए मूल्य के खाद्यान्न की कमी पाई गई। इसी सहकारी समिति द्वारा संचालित अमझर स्थित उचित मूल्य दुकान में भी जांच के दौरान खाद्यान्न की कमी सामने आई अधिकारियों की जांच में यहां करीब 14 लाख 88 हजार 103 रुपए मूल्य का खाद्यान्न कम पाया गया। दोनों दुकानों में सामने आई कमी को लेकर पुलिस ने संबंधित विक्रेताओं के खिलाफ कार्रवाई शुरू की पुलिस ने दोनों मामलों में भारतीय न्याय संहिता (बीएनएस) की धारा 318(4), 316(5) तथा आवश्यक वस्तु अधिनियम, 1955 की धारा 3/7 के तहत अपराध दर्ज किया है पुलिस का कहना है कि मामले में दस्तावेजों और खाद्यान्न वितरण से संबंधित रिकॉर्ड की जांच की जा रही है मामले में कार्रवाई करते हुए ताला थाना पुलिस ने शनिवार शाम दीपक चतुर्वेदी (37), निवासी बिछिया खुर्द को गिरफ्तार कर लिया। वहीं दूसरे आरोपी अवधेश चतुर्वेदी की गिरफ्तारी के लिए पुलिस टीम प्रयास कर रही है पुलिस के अनुसार कार्रवाई ताला थाना प्रभारी महेंद्र मिश्रा के नेतृत्व में की गई। जांच के दौरान राशन दुकानों के स्टॉक, वितरण रिकॉर्ड और हितग्राहियों से संबंधित जानकारी को भी खंगाला जा रहा है।

राजस्व एवं पुलिस टीम ने संयुक्त कार्रवाई कर हटाया अवैध कब्जा, प्रशासन ने दी सख्त कार्रवाई की चेतावनी



संबंधित भूमि पर कब्जा कर बाउंड्री का निर्माण कराया गया था मामले को गंभीरता से लेते हुए प्रशासन ने नियमानुसार कार्रवाई के निर्देश दिए तहसीलदार चुरहट के नेतृत्व में राजस्व अमला पुलिस बल के साथ मौके पर पहुंचा टीम ने जेसीबी मशीन के माध्यम से शासकीय भूमि पर बनाई गई बाउंड्री को हटाया और भूमि को अतिक्रमणमुक्त कराया।



स्वीकार नहीं किया जाएगा अतिक्रमण पाए जाने पर संबंधित व्यक्तियों के खिलाफ नियमानुसार कार्रवाई की जाएगी। अधिकारियों ने यह भी स्पष्ट किया कि शासकीय भूमि की सुरक्षा प्रशासन की प्राथमिकता है भविष्य में भी अतिक्रमण की शिकायत अथवा जानकारी मिलने पर राजस्व विभाग द्वारा मौके का निरीक्षण कर आवश्यक

कार्रवाई की जाएगी ग्राम भेलकी में हुई इस कार्रवाई को शासकीय भूमि को अवैध कब्जों से मुक्त कराने की दिशा में महत्वपूर्ण कदम माना जा रहा है प्रशासन ने आम लोगों से अपील की है कि वे शासकीय भूमि पर किसी भी प्रकार का अतिक्रमण न करें और यदि कहीं अवैध कब्जे की जानकारी हो तो संबंधित राजस्व अधिकारियों को इसकी सूचना दें।

त्रिवेणी संगम पर गूंजे देशभक्ति के गीत, राजघाट क्लब ने किया ध्वजारोहण

स्वतंत्रता दिवस की 80वीं वर्षगांठ पर 15 वर्षों पुरानी परंपरा रही कायम



मीडिया ऑडीटर,रीवा (निप्र)। स्वतंत्रता दिवस की 80वीं वर्षगांठ पर देशभर में राष्ट्रभक्ति और उत्साह का माहौल रहा इसी क्रम में रीवा के राजघाट क्लब उपरहटी की ओर से बीहर-बिछिया नदियों के त्रिवेणी संगम पर ध्वजारोहण कार्यक्रम आयोजित किया गया। क्लब द्वारा पिछले 15 वर्षों से स्वतंत्रता दिवस के अवसर पर त्रिवेणी संगम में ध्वजारोहण

स्वतंत्रता दिवस को लेकर विशेष उत्साह देखने को मिला। ध्वजारोहण के बाद म्यूजिकल ग्रुप द्वारा देशभक्ति से ओत-प्रोत गीतों की मनमोहक प्रस्तुतियां दी गईं। देशभक्ति गीतों की धुनों से बीहर-बिछिया का त्रिवेणी संगम गूंज उठा कलाकारों की प्रस्तुतियों ने कार्यक्रम में मौजूद लोगों का उत्साह बढ़ाया और पूरा वातावरण राष्ट्रप्रेम की भावना से सरबोर हो गया राजघाट क्लब के सदस्यों ने कहा कि स्वतंत्रता दिवस केवल उत्सव मनाने का अवसर नहीं है, बल्कि यह उन वीर स्वतंत्रता सेनानियों और अमर शहीदों को स्मरण करने का दिन भी है, जिन्होंने देश की आजादी के लिए अपना सर्वस्व न्योछावर कर दिया।

सीधी में 4 वर्षीय बच्ची से दुष्कर्म के आरोप में CRPF जवान गिरफ्तार

मीडिया ऑडीटर, सीधी (निप्र)। जिले के मझौली थाना क्षेत्र में चार वर्षीय बच्ची से दुष्कर्म के गंभीर आरोप में केंद्रीय रिजर्व पुलिस बल (CRPF) के एक जवान को पुलिस ने गिरफ्तार किया है। पुलिस ने आरोपी को न्यायालय में पेश किया, जहां से उसे जिला जेल सीधी भेज दिया गया पुलिस के अनुसार आरोपी पीड़ित बच्ची के घर के पड़ोस में रहता है मामले की शिकायत बच्ची की मां ने 15 अगस्त 2026 को मझौली थाने में दर्ज कराई थी शिकायत के अनुसार कथित घटना 14 अगस्त की रात हुई पुलिस ने शिकायत मिलते ही मामले को गंभीरता से लेते हुए जांच शुरू की और प्रारंभिक विवेचना के आधार पर आरोपी को 24 घंटे के भीतर गिरफ्तार कर लिया परिजनों के अनुसार बच्ची रात के समय घर से बाहर गई थी काफी देर तक वापस नहीं लौटने पर उसकी मां ने उसे तलाशना शुरू किया कुछ समय बाद बच्ची रोते हुए घर पहुंची। परिजनों ने बच्ची की शिकायत को देखते हुए तत्काल मामले की जानकारी परिवार के अन्य सदस्यों को दी और पुलिस से संपर्क किया। पुलिस ने बच्ची को आवश्यक चिकित्सकीय जांच के लिए मझौली स्वास्थ्य केंद्र भेजा मामले से संबंधित चिकित्सकीय एवं अन्य साक्ष्यों को जांच का हिस्सा बनाया गया है नाबालिग पीड़िता की पहचान और उससे जुड़ी संवेदनशील जानकारी को कानून के प्रावधानों के अनुरूप गोपनीय रखा गया है। मझौली थाना पुलिस ने प्राथमिकी क्रमांक 567/26 के तहत पाँक्सो एक्ट और अन्य संबंधित कानूनी धाराओं में मामला दर्ज किया है थाना प्रभारी विशाल शर्मा के अनुसार पुलिस ने उपलब्ध साक्ष्यों और विवेचना के आधार पर आरोपी को गिरफ्तार कर न्यायालय में पेश किया।

मीडिया ऑडीटर, सतना (निप्र)। स्वतंत्रता दिवस के अवसर पर सतना केंद्रीय जेल से 12 बंदियों को रिहा किया गया। अपनी सजा पूरी कर चुके इन बंदियों के लिए 15 अगस्त का दिन एक नई शुरुआत का अवसर लेकर आया जेल प्रशासन ने रिहाई के दौरान उन्हें आवश्यक दस्तावेजों के साथ आध्यात्मिक और पर्यावरण संरक्षण का संदेश देने वाली सामग्री भेंट कर समाज की मुख्यधारा में लौटने के लिए प्रेरित किया राज्य शासन को स्वतंत्रता दिवस के अवसर पर कुल 13 बंदियों की रिहाई का प्रस्ताव भेजा गया था। हालाँकि, प्रस्तावित बंदियों में शामिल एक वृद्ध बंदी की फौल अवधि के दौरान मृत्यु



हो जाने के कारण इस वर्ष 12 बंदियों को ही रिहा किया जा सका रिहाई की प्रक्रिया पूरी होने के बाद सभी बंदियों

को उनके परिवारों और समाज के बीच नए जीवन की शुरुआत करने के लिए विदा किया गया। सतना केंद्रीय

जेल प्रशासन की ओर से रिहा किए गए प्रत्येक बंदी को श्रीफल, श्रीमद्भगवद्गीता, एक फलदार पौधा,

लंच पैकेट, बंदी पाश्चिमिक पासबुक और रिहाई प्रमाण पत्र प्रदान किया गया। जेल प्रशासन की इस पहल में आध्यात्मिकता के साथ पर्यावरण संरक्षण का संदेश भी नजर आया। भगवद्गीता भेंट करने का उद्देश्य रिहा होने वाले बंदियों को सकारात्मक जीवन और सच्चाई की प्रेरणा देना रहा, वहीं फलदार पौधा प्रकृति से जुड़व और पर्यावरण संरक्षण का संदेश देता है जेल प्रशासन ने उम्मीद जताई कि रिहा होने वाले बंदी अपने जीवन में सकारात्मक बदलाव लाते हुए समाज के लिए उपयोगी कार्य करेंगे। केंद्रीय जेल अधीक्षक लीना कोट्य ने रिहा हुए सभी बंदियों को शुभकामनाएं देते हुए उन्हें भविष्य में अपराध से दूर रहने

की सलाह दी उन्होंने कहा कि सजा पूरी होने के बाद समाज में वापस लौटना एक नई जिम्मेदारी की शुरुआत है उन्होंने बंदियों को शेष जीवन सच्चाई पर बिताने और अपने परिवार एवं समाज के प्रति जिम्मेदारियों का निर्वहन करने के लिए प्रेरित किया जेल अधीक्षक ने कहा कि रिहा होने वाले बंदियों को समाज की मुख्यधारा में सकारात्मक तरीके से शामिल होना चाहिए उन्होंने उन्हें अच्छे कार्य करने और जिम्मेदार नागरिक के रूप में जीवन जीने का संदेश दिया जेल से बाहर निकलने के बाद परिवार, समाज और कानून के प्रति जिम्मेदारी निभाना उनके नए जीवन का महत्वपूर्ण हिस्सा होगा।



पांचवें मैच में आयरलैंड की 6 विकेट से हार, अफगानिस्तान ने 4-0 से जीती वनडे सीरीज

Ireland lose fifth match by 6 wickets; Afghanistan win ODI series 4-0 - Cricket News in Hindi स्पोर्ट्स डेस्क। बेलफास्ट अफगानिस्तान ने आयरलैंड के खिलाफ शनिवार को सिविल सर्विस क्रिकेट क्लब में खेले गए मुकाबले में 6 विकेट से जीत हासिल की। इसी के साथ मेहमान टीम ने पांच मुकाबलों की सीरीज 4-0 से अपने नाम कर ली। टॉस गंवाकर बल्लेबाजी के लिए उतरी आयरलैंड की टीम ने 50 ओवरों के खेल में 7 विकेट खोकर 298 रन बनाए। इस टीम को एंड्र्यू बालबर्नी (13) के रूप में पहला झटका लगा, जो कप्तान पॉल स्टर्लिंग के साथ पहले विकेट के

लिए 34 रन ही जुटा सके। इसके बाद टीम ने खाते में 5 और रन जुड़ने के बाद ही कप्तान स्टर्लिंग (20) का विकेट भी खो दिया। यहां से केड कारमाइकल ने हैरी टेक्टर के साथ तीसरे विकेट के लिए 40 रन जुटाए। केड 22 रन बनाकर आउट हुए। टेक्टर ने कर्टिस कैपर के साथ पांचवें विकेट के लिए 55 रन जुटाए। टेक्टर 80 गेंदों में 4 चौकों के साथ 53 रन बनाकर आउट हुए, जहां से कैपर ने मोर्चा संभाला। उन्होंने जॉर्ज डॉकरेल के साथ छठे विकेट के लिए 57 गेंदों में 72 रन की साझेदारी की, जबकि जॉर्ज नील के साथ सातवें विकेट के लिए 64 रन जुटाए। कैपर 84 गेंदों में 4 छक्कों और 7 चौकों के साथ 96 रन बनाकर आउट हुए, जबकि डॉकरेल ने 31 रन जुटाए। जॉर्डन ने नाबाद 23 रन की पारी खेली। मेहमान खेमे से अजमतुल्लाह ओमरज़ई ने सर्वाधिक 3 विकेट हासिल किए, जबकि एमएम गजनफर ने 2 विकेट निकाले। मोहम्मद सलीम और नंगेलिया खरोती ने

1-1 विकेट हासिल किया। इसके जवाब में अफगानिस्तान ने 48.5 ओवरों में मुकाबला अपने नाम कर लिया। इस टीम ने 22 के स्कोर तक इब्राहिम जादरान (5) और रहमानुल्लाह गुरबाज (14) के विकेट गंवा दिए थे। इसके बाद कप्तान रहमत शाह ने सैदिकुल्लाह अटल के साथ तीसरे विकेट के लिए 201 रन की साझेदारी करते हुए टीम को जीत की पटरी पर ला दिया। अटल 112 गेंदों में 3 छक्कों और 7 चौकों के साथ 98 रन बनाकर पवेलियन लौटे। यहां से रहमत शाह ने अजमतुल्लाह ओमरज़ई के साथ 56 जुटाए, जबकि हशमतुल्लाह शाहिदी के साथ पांचवें विकेट के लिए 23 रन की अटूट साझेदारी करते हुए टीम को जीत दिलाई। कप्तान रहमत शाह 133 गेंदों में 2 छक्कों और 13 चौकों के साथ 143 रन बनाकर नाबाद रहे, जबकि ओमरज़ई 14 गेंदों में 24 रन बनाकर आउट हुए। मेजबान खेमे से लियाम मैकार्थी ने सर्वाधिक 3 विकेट हासिल किए। जय मूढ़ड़ा ने 1 विकेट अपने नाम किया। -आईएनएस



गाले टेस्ट: भारत ने टॉस जीत चुनी बल्लेबाजी, श्रीलंका के लिए केशर नुवांथा का डेब्यू

गाले ,एजेसी। भारत और श्रीलंका के बीच गाले में 2 मैचों की सीरीज का पहला टेस्ट खेला जा रहा है। भारतीय टीम का यह 600वां टेस्ट है। इस लिहाज से मैच बेहद अहम है। भारतीय कप्तान शुभमन गिल ने टॉस जीतकर पहले बल्लेबाजी का फैसला किया है। भारतीय कप्तान गिल ने टॉस जीतकर कहा, 'हम पहले बल्लेबाजी करेंगे। विकेट अच्छे लग रहा है और मौसम भी अच्छे लग रहा है। उम्मीद है कि यह हमारे लिए क्रिकेट का अच्छा दिन होगा। हम उसी प्लेइंग इलेवन के साथ गए हैं जो हमने पिछले मैच में खेली थी। हमारे पास पांच गेंदबाज हैं, दो तेज गेंदबाज और तीन स्पिनर। यह मैच हमारे लिए खास है। हमारा स्वतंत्रता दिवस है और यह मैच हमारा 600वां टेस्ट मैच है। देश का नेतृत्व करना हर बार खास होता है, इस ऐतिहासिक मौके पर यह और भी खास है।' श्रीलंका के कप्तान धनंजय डी सिल्वे ने कहा, 'पिच अच्छी लग रही है। मैं भी बल्लेबाजी करने की सोच रहा था। यह काफी सुखी भी है। पथुम निसांका की जगह निशान मदुका आए हैं और निरोशन डिकवेल्ला विकेटकीपिंग करेंगे। केशरा डेब्यू करेंगे। टीम में दो तेज गेंदबाज, दो स्पिनर, और दो ऑलराउंडर हैं, जिसमें मैं और सोनल दिनुशा शामिल हैं। यह गाले में 50वां टेस्ट मैच है। इसका हिस्सा बनना खास है। यह एक आइकॉनिक ग्राउंड है। मैं भी यह मैच खेलकर बहुत खुश हूं।' भारत की प्लेइंग इलेवन: यशस्वी जायसवाल, केएल राहुल, देवदत्त पडिक्कल, शुभमन गिल (कप्तान), ऋषभ पंत (विकेट कीपर), रवींद्र जडेजा, ध्रुव जुरेल, मानव सुथार, कुलदीप यादव, मोहम्मद सिराज, प्रसिद्ध कृष्णा। श्रीलंका की प्लेइंग इलेवन: लाहिरू उदाय, निशान मदुका, दिनेश चांदीमल, कामिंदू मोंडस, धनंजय डी सिल्वे (कप्तान), सोनल दिनुशा, निरोशन डिकवेल्ला (विकेटकीपर), केशर नुवांथा, प्रभात जयसूर्या, लाहिरू कुमार, असिथा फर्नांडो।

वीनस विलियम्स सिनसिनाटी ओपन के पहले राउंड में हारी, लगातार 13वां एकल मैच गंवाया

ओहायो ,एजेसी। सात बार की ग्रैंड स्लैम चैंपियन वीनस



विलियम्स का एकल में हारने का सिलसिला जारी है। शुरुआत को सिनसिनाटी ओपन के पहले राउंड में वीनस को कोलंबियाई क्वालीफायर एमिलियाना अरांगो से 6-2, 6-2 से हार का सामना करना पड़ा। 46 साल की अमेरिकी खिलाड़ी को डब्ल्यूटीए 1000 इवेंट के लिए वाइल्डकार्ड एंटी दी गई थी, लेकिन वह अभी भी एकल मैच न जीतने का अपना सिलसिला खत्म नहीं कर पाईं। उनका हार का सिलसिला जुलाई 2025 से जारी है। 25 साल की क्वालीफायर अरांगो ने लिंडजर टैपेस सेंटर के ग्रैंडस्टैंड कोर्ट पर विलियम्स को एक घंटे और पांच मिनेट में हरा दिया। विलियम्स की दोपहर की शुरुआत मुश्किल तरीके से हुई क्योंकि पहले गेम में उनकी सर्व टूट गई थी, और उन्हें एक ऐसे खिलाड़ी के खिलाफ मैच में वापस आने में परेशानी हुई जो लगातार दबाव बना रहा था। अरांगो ने अपने पांच में से चार ब्रेक-पॉइंट चांस को बदला और अपनी पहली सर्व के बाद 71 प्रतिशत पॉइंट्स हासिल किए, जबकि विलियम्स अपने एक ब्रेक के मौके को भुना नहीं पाईं और अपनी पहली सर्व के सिर्फ 41 प्रतिशत पॉइंट्स ही जीत पाईं। अरांगो के मुताबिक, शुरुआत में बहुत बनाने से उनका नर्वसनेस शांत हुआ और वह मुकाबले पर नियंत्रण रख पाईं। अरांगो ने कहा, 'मेरा नर्वसनेस थोड़ा कम हुआ, शायद थोड़ी सांस लेने की जगह मिली। मुझे लगता है कि मैंने बस उस पर टिके रहने का अच्छा काम किया, उसे जितना हो सके खेलने के लिए मजबूर करने की कोशिश की।' कोलंबियन को दूसरे राउंड में डिफेंडिंग चैंपियन और टॉप सीड इगा स्विगटेक से खेलना होगा। विलियम्स के लिए, यह हार एकल में मुश्किल प्रदर्शन का नतीजा थी। उनकी सबसे हालिया जीत पिछले साल के वाशिंगटन ट्रान्मैट में हुई थी जब उन्होंने पेटन स्टर्न्स को हराया था। ट्रान्मैट में 11वीं बार हिस्सा ले रही विलियम्स ने कहा कि वह असल में हर समय स्थिति पर पूरी तरह से नियंत्रण में थीं, लेकिन बदकिस्मती से वह इसे उस तरह से पूरा नहीं कर पाईं जैसा वह चाहती थीं। अच्छी बात यह है कि मैं शॉट्स को नियंत्रित कर रही हूं।

लक्ष्य सेन: कॉमनवेल्थ में जीता स्वर्ण, ओलंपिक में भी देश को पदक की उम्मीद

नई दिल्ली,एजेसी। भारत में बैडमिंटन बहुत ही तेजी से उभरता और लोकप्रिय



होता खेल है। भारतीय बैडमिंटन खिलाड़ियों ने अपने दमदार प्रदर्शन और अंतरराष्ट्रीय मंचों पर हासिल सफलता से वैश्विक स्तर पर अपना लोहा मनवाया है। विश्व पटल पर तेजी से उभरे जिन भारतीय खिलाड़ियों का नाम प्रमुखता से लिया है, उनमें लक्ष्य सेन प्रमुख हैं। वह एकल वर्ग में देश का प्रतिनिधित्व करते हैं। लक्ष्य सेन का जन्म 16 अगस्त 2001 को अल्मोड़ा, उत्तराखंड में हुआ था। बैडमिंटन सेन को विरासत में मिला है। बैडमिंटन में बेहतर करियर के लिए लक्ष्य 10 साल की उम्र में बेंगलुरु चले गए। उन्होंने विमल कुमार से बैडमिंटन की ट्रेनिंग ली है। प्रकाश पाडुकोण उनके मेंटर रहे हैं। 2014 में, उन्होंने स्विस जूनियर इंटरनेशनल जीता। फिर फरवरी 2017 में वे बीडब्ल्यूएफ वर्ल्ड जूनियर रैंकिंग में नंबर एक जूनियर एकल खिलाड़ी बन गए। सेन 2018 एशियन जूनियर चैंपियनशिप में चैंपियन बने, उन्होंने फाइनल में टॉप सीडेड वर्ल्ड जूनियर नंबर 1 कुनलावुत विटिडसन को 21-19, 21-18 से हराया। लक्ष्य ने यूथ ओलंपिक 2018 में मिश्रित टीम के साथ स्वर्ण पदक जीता था। जूनियर स्तर पर दमदार प्रदर्शन के सिलसिले को सेन ने सीनियर स्तर पर भी जारी रखा। उन्होंने 2021 विश्व चैंपियनशिप में एकल में कांस्य, थॉमस कप 2022 में पुरुष टीम के साथ स्वर्ण और थॉमस कप 2026 में पुरुष टीम के साथ कांस्य पदक जीता था। लक्ष्य ने 2022 में बर्मिंघम में हुए कॉमनवेल्थ गेम्स में पुरुष एकल में स्वर्ण पदक और मिश्रित टीम के साथ रजत पदक जीता था।

मेरा आखिरी विश्व कप हो सकता है, पदक का सूखा खत्म करने का इरादा: मनप्रीत सिंह

नई दिल्ली ,एजेसी। भारतीय हॉकी टीम के अनुभवी मिडफील्डर मनप्रीत सिंह ने कहा है कि एफआईएच हॉकी वर्ल्ड कप 2026 उनके करियर का आखिरी विश्व कप हो सकता है। मनप्रीत ने कहा कि वह विश्व कप को जीतकर इसे यादगार बनाना चाहते हैं। मनप्रीत ने जियोस्टार पर कहा, 'यह विश्व कप मेरे लिए बहुत मायने रखता है। यह मेरा चौथा विश्व कप है। हमने लगातार दो ओलंपिक पदक जीते हैं, लेकिन विश्व कप पदक अभी भी बाकी है। हर खिलाड़ी का सपना होता है कि दोनों हों। मेरे लिए, यह मेरा आखिरी विश्व कप हो सकता है, इसलिए मैं इसी के साथ इसे खेल रहा हूं। मैंने वह हासिल करने का पक्का इरादा कर लिया है जो हमने अभी तक नहीं किया है।' उन्होंने कहा, 'टीम के पास आगे बढ़ने के लिए अनुभव और प्रतिभा है। हमने अच्छी तैयारी की है, और भरोसा बहुत है। भारतीय खेल हर जगह आगे बढ़ रहे हैं। हॉकी भी अलग नहीं है। हमने

ओलंपिक पदक जीते हैं, और अब वर्ल्ड कप में आगे बढ़ने का समय है। ' मनप्रीत ने कहा, 'मुझे इस टीम पर पूरा भरोसा है। हमारी टीम में युवा और अनुभव का अच्छा बैलेंस है। हमारे कप्तान हरमनप्रीत सिंह, मदीप सिंह और मैंने युवा खिलाड़ियों के साथ अपनी सीख साझा की है कि क्या काम किया, क्या नहीं, और हर मैच को पूरे फोकस के साथ कैसे खेलना है। ट्रान्मैट में हर मैच जरूरी है। हमें सही मनोदशा के साथ उतरना होगा, हर विपक्षी का सम्मान करना होगा और जीतने के लिए खेलना होगा। हमारे कोच ने फिटनेस पर जोर दिया है क्योंकि हम जानते हैं कि फिट रहने से हमें श्रेष्ठ के खिलाफ मुकाबला करने में मदद मिलती है। हमने अपने डिफेंस पर भी कड़ी मेहनत की है। एक मजबूत डिफेंस हमें अटैक करने और गेम पर नियंत्रण रखने का आत्मविश्वास देता है। ' कप्तान हरमनप्रीत सिंह के बारे में मनप्रीत ने कहा कि वह एक बेहतरीन कप्तान हैं। वह आगे बढ़कर टीम का

नेतृत्व करते हैं और फील्ड पर सभी का मार्गदर्शन करते हैं। वह मुश्किल समय में खिलाड़ियों को प्रेरित भी करते हैं और दबाव में टीम को शांत रखते हैं। गेम को पढ़ने की उनकी क्षमता बेहतरीन है। उनकी पार्सिंग रेंज, चाहे लॉंग ओवरहेड्स हों या ग्राउंड पास, शानदार है। उन्होंने कहा, 'वह अच्छी तरह संवाद करते हैं और डिफेंस को असरदार तरीके से व्यवस्थित करते हैं। वह दुनिया के बेस्ट ड्रैग-फ्लिकर्स में से एक हैं। उनके हिट्स में जबरदस्त ताकत और विविधता है, और जब टीम को उनकी सबसे ज्यादा जरूरत होती है, तो वह हमेशा आगे आते हैं। उनके जैसा कप्तान होने से पूरी टीम को आत्मविश्वास मिलता है। ' मनप्रीत को भरोसा है कि इंडिया फाइनल में पहुंचेगी और ऐतिहासिक सफलता की उम्मीद रखती है। भारतीय टीम हॉकी विश्व कप 1975 में आखिरी बार पदक जीती थी। टोक्यो 2020 और पेरिस 2024 में लगातार दो ओलंपिक पदक जीतने के



बाद टीम इंडिया को उम्मीद है कि हॉकी विश्व 2026 में का सूखा समाप्त होगा।

डार्विन टेस्ट: बांग्लादेश ने 228 रन की बढ़त बनाई, ऑस्ट्रेलिया की दूसरी पारी में भी खराब शुरुआत



डार्विन ,एजेसी। बांग्लादेश ने डार्विन में ऑस्ट्रेलिया के खिलाफ खेले जा रहे टेस्ट मैच के तीसरे दिन अपनी स्थिति मजबूत कर ली है। बांग्लादेश ने ऑस्ट्रेलिया पर पहली पारी के आधार पर 228 रन की बड़ी बढ़त हासिल कर ली है। बांग्लादेश ने तीसरे दिन के खेल की शुरुआत 6 विकेट पर 349 रन से की। सातवें नंबर पर बल्लेबाजी के लिए आए मेहदी हसन मिराज ने निचले क्रम

के बल्लेबाजों के साथ उपयोगी अंशदान करते हुए टीम का स्कोर 426 तक पहुंचा दिया। मिराज नौवें विकेट के रूप में 154 गेंदों पर 65 रन की पारी खेलकर आउट हुए। इससे पहले सलामी बल्लेबाज तंजिद हसन ने 101 और कप्तान नजमुल हसन शातो ने 84 रन की पारी खेली थी। तंजिद का करियर के दूसरे ही मैच में पहला शतक था। वह ऑस्ट्रेलिया में बांग्लादेश की तरफ से

पहला टेस्ट शतक लगाने और सबसे बड़ी पारी खेलने वाले बल्लेबाज बने थे। बांग्लादेश ने 426 रन बनाकर ऑस्ट्रेलिया पर पहली पारी के आधार पर 228 रन की बढ़त ले ली है, जो निर्णायक साबित हो सकती है। ऑस्ट्रेलिया के लिए तेज गेंदबाज जोश हेजलवुड ने सर्वाधिक 6 विकेट लिए। मिचेल स्टार्क ने 2, जबकि कप्तान पैट कमिंस, नाथन लियोन को 1-1 विकेट मिला। ऑस्ट्रेलिया को दूसरी पारी में शुरुआती झटका लगा है। सलामी बल्लेबाज जेक वेदरवेल्ड दूसरी पारी में भी असफल रहे। उन्हें शून्य के स्कोर पर हसन महमूद ने बोल्ट कर दिया। खबर लिखे जाने तक ऑस्ट्रेलिया ने अपनी दूसरी पारी में 10 ओवर में 1 विकेट के नुकसान पर 36 रन बना लिए थे। ट्रेविस हेड 17 और मार्नस लाबुशेन 14 रन बनाकर क्रीज पर हैं। ऑस्ट्रेलिया की पहली पारी 198 रन पर सिमट गई थी। स्टीव स्मिथ ने सर्वाधिक 71 रन बनाए। बांग्लादेश के लिए हसन महमूद ने 6 विकेट लिए थे। तस्कीन अहमद और एबादत हुसैन को 2-2 विकेट मिला था।

वर्ल्ड कप हमारे लिए अहम, उम्मीद है जीतेंगे: हरमनप्रीत सिंह

नई दिल्ली,एजेसी। भारतीय पुरुष हॉकी टीम के कप्तान हरमनप्रीत सिंह ने एफआईएच हॉकी वर्ल्ड कप खिताब के लिए देश के 51 साल के इंतजार को खत्म करने की बात कही है। हरमनप्रीत ने जियोस्टार पर कहा, 'वर्ल्ड कप हम सभी के लिए बहुत मायने रखता है क्योंकि इस वर्ल्ड कप के बाद, आपको कभी नहीं पता होता कि क्या हो सकता है। टीम में कई सीनियर खिलाड़ी भी हैं, इसलिए हमारे लिए यह एक शानदार मौका है। हमने जितनी मेहनत की है और जिस तरह से ट्रेनिंग की है, हमें विश्वास है कि हम यह जरूर कर सकते हैं। यही हमारा एकमात्र लक्ष्य है, अपना बेस्ट देना और पदक जीतना। बेशक, टोक्यो और पेरिस में लगातार पदक जीतना हमारे लिए प्रेरक रहा है।' हरमनप्रीत ने कहा कि इस प्रतियोगिता में हम अंडरडॉग के तौर पर उतरेंगे, लेकिन यह हमारे पक्ष में हो सकता है। उम्मीदों का बोझ उठाने के बजाय, टीम इस ट्रान्मैट को वर्ल्ड स्टेज पर अपनी काबिलियत दिखाने के मौके के तौर पर देख रही है। उम्मीद है कि हम ट्रॉफी घर लाएंगे। यह सफर मुश्किल होगा, दबाव में अच्छी तरह से रिसीव कैसे करना है, और नतीजा कैसे निकालना है, चाहे वह गोल पर

सकारात्मक है। कौन स्कोर करता है या कौन डिफेंड करता है, इससे कोई फर्क नहीं पड़ता, जब तक हम एक टीम के तौर पर जीतते हैं। हम पूरी जान लगा देंगे।' कप्तान ने कहा कि हमारा मकसद ट्रॉफी उठाना है, हमारा डिफेंस हमारी नींव है। एक अनुशासित डिफेंसिव ढांचा भारत को दूसरी तरफ ज्यादा मौके बनाने देगा। हमने उस एरिया में बहुत अच्छी प्रैक्टिस की है। भारत ने अपनी तैयारियों के दौरान अलग-अलग डिफेंसिव तरीकों पर बहुत काम किया है, जिसमें टीम फुल प्रेस, हाफ-कोर्ट प्रेस और लो प्रेस वाली स्थितियों के लिए ट्रेनिंग कर रही है। हरमनप्रीत ने कहा कि टीम ने उन सिस्टम के अंदर अपनी-अपनी जिम्मेदारियों को समझने के लिए भी काफी समय दिया है। हरमनप्रीत का मानना ​​?है कि एक व्यवस्थित डिफेंस टीम को विरोधी टीम पर बार-बार दबाव बनाने और विरोधी सर्कल के अंदर स्कोरिंग के मौके बनाने का प्लेटफॉर्म मिल सकता है। क्योंकि जब आप अच्छे डिफेंस करते हैं, तो विरोधी टीम के जोन में घुसने के हालात बनेंगे। 50-50 मौकों को कैसे मुश्किल होगा, दबाव में अच्छी तरह से रिसीव कैसे करना है, और नतीजा कैसे निकालना है, चाहे वह गोल पर



शॉट हो या पेनल्टी कॉर्नर मिलना हो, ये चीजें बहुत जरूरी होंगी। भारत ने 1975 में अपनी जीत के बाद से पुरुष हॉकी वर्ल्ड कप नहीं जीता है, और

हरमनप्रीत का मानना ​​?है कि मौजूदा टीम के पास टाइटल के लिए चुनौती देने का अनुभव और आत्मविश्वास दोनों हैं।

सतना जिले में 8 जनवरी 2027 तक चलेगा मुख्यमंत्री जनविस्वास अभियान

मीडिया ऑडीटर, सतना (निप्र)। मुख्यमंत्री जन-विश्वास अभियान-2026 के प्रभावी क्रियान्वयन के लिए सतना जिले में विस्तृत साप्ताहिक भ्रमण कार्यक्रम निर्धारित किया गया है। मध्यप्रदेश शासन के मुख्य सचिव द्वारा जारी दिशा-निर्देशों के अनुरूप यह अभियान 7 अगस्त 2026 से 8 जनवरी 2027 तक संचालित होगा। अभियान के अंतर्गत प्रत्येक शुक्रवार को जिला प्रशासन के अधिकारी चिन्हित ग्रामीण एवं नगरीय क्षेत्रों का भ्रमण कर शासकीय योजनाओं एवं सेवाओं की जमीनी स्थिति का निरीक्षण करेंगे तथा आम नागरिकों से सीधे संवाद कर उनकी समस्याओं का मौके पर निराकरण सुनिश्चित करेंगे कलेक्टर एवं जिला मजिस्ट्रेट सतना डॉ. सतीश कुमार एस द्वारा जारी आदेश के अनुसार अभियान दिवस पर संबंधित क्षेत्र की सी.एस. हेलपलाइन, जनसुनवाई तथा लोक सेवा गारंटी अधिनियम के अंतर्गत लॉबिटर प्रकरणों की विभागावार समीक्षा की जाएगी प्रयास रहेगा कि अभियान दिवस से पहले ही अधिक से अधिक लॉबिटर शिकायतों एवं आवेदनों का निराकरण कर दिया जाए। जो प्रकरण शेष रहेंगे, उनका मौके पर निराकरण सुनिश्चित कराया जाएगा मुख्यमंत्री जन-विश्वास अभियान के चार प्रमुख स्तंभ संवाद, समाधान, संवेदनशीलता और सादगी हैं अभियान का उद्देश्य प्रशासन और आम नागरिकों के बीच विश्वास को और मजबूत करना, शासकीय योजनाओं का प्रभावी क्रियान्वयन सुनिश्चित करना तथा लोक सेवाओं का समय-सीमा में प्रदाय करना है। अभियान के दौरान प्रत्येक शुक्रवार को क्षेत्र भ्रमण के साथ जनसंवाद एवं उद्यम संवाद भी आयोजित किए जाएंगे। जनसंघर्ष में सार्वजनिक स्थान पर आम नागरिकों के साथ बैठकर शासन की हितग्राहीभूमिक योजनाओं की स्थिति तथा स्थानीय समस्याओं पर चर्चा की जाएगी। वहीं उद्यम संवाद में बड़े, सूक्ष्म, लघु, मध्यम एवं कुटीर

उद्यमियों से उनकी समस्याओं, लॉबिटर स्वीकृतियों और सुविधाओं के संबंध में जानकारी लेकर उनके निराकरण का प्रयास किया जाएगा सतना जिले के लिए रोस्टर के अनुसार भ्रमण कार्यक्रम निर्धारित जिले में अलग-अलग विधानसभा क्षेत्रों एवं विकासखण्डों के लिए निर्धारित रोस्टर के अनुसार अधिकारियों का क्षेत्र भ्रमण होगा नागौद विधानसभा क्षेत्र में नागौद जनपद कार्यालय के सभागार में निर्धारित कार्यक्रम के अनुसार 9 अक्टूबर, 20 नवंबर 2026 एवं 8 जनवरी 2027 को भ्रमण कार्यक्रम निर्धारित किया गया है चित्रकूट विधानसभा क्षेत्र के मझगांव में जनपद कार्यालय सभागार में 21 अगस्त, 23 अक्टूबर एवं 4 दिसंबर 2026 को क्षेत्र भ्रमण होगा इसमें मझगांव, बिरसिंहपुर, नयागांव, सभापुर, बरौंधा, धारकुंडी, जैतवारा सहित संबंधित ग्रामीण एवं नगरीय क्षेत्रों को शामिल किया गया है रैगांव विधानसभा क्षेत्र के सोहावल में जनपद कार्यालय सभागार में 18 सितंबर, 6 नवंबर एवं 18 दिसंबर 2026 को भ्रमण कार्यक्रम होगा इसमें सोहावल, कोठी, कोटी ग्रामीण, सतना ग्रामीण कोटी नगर परिषद सहित संबंधित स्वास्थ्य एवं लोक स्वास्थ्य क्षेत्रों को शामिल किया गया है रामपुर बघेलान विधानसभा क्षेत्र में तहसील कार्यालय रामपुर बघेलान के सभागार में 25 सितंबर, 13 नवंबर 2026 एवं 1 जनवरी 2027 को भ्रमण कार्यक्रम निर्धारित है इसमें रामपुर बघेलान कोटर तथा संबंधित ग्रामीण नगरीय एवं स्वास्थ्य क्षेत्र शामिल रहेंगे सतना विधानसभा क्षेत्र में नगर निगम सतना के सभागार में 14 अगस्त, 16 अक्टूबर एवं 27 नवंबर 2026 को क्षेत्र भ्रमण कार्यक्रम आयोजित किया जाएगा इसके अंतर्गत सतना शहरी क्षेत्र, सतना नगर निगम, रेलवे कॉलोनी, केंद्रीय जेल, जिला कोषालय, मेडिकल कॉलेज, आईटीआई सहित विभिन्न शासकीय संस्थाओं एवं संबंधित क्षेत्रों को शामिल किया गया है।

एकेएस विश्वविद्यालय में हर्षोल्लास से मना स्वतंत्रता दिवस ध्वजारोहण, परेड और सांस्कृतिक प्रस्तुतियों ने बांधा समां, राष्ट्रनिर्माण में योगदान का लिया संकल्प

मीडिया ऑडीटर, सतना (निप्र)। एकेएस विश्वविद्यालय, सतना में स्वतंत्रता दिवस समारोह देशभक्ति और राष्ट्रीय गौरव के वातावरण में हर्षोल्लास के साथ मनाया गया समारोह में विश्वविद्यालय परिवार ने स्वतंत्रता सेनानियों के त्याग एवं बलिदान को स्मरण करते हुए राष्ट्र की एकता, अखंडता और प्रगति के प्रति अपनी प्रतिबद्धता व्यक्त की कार्यक्रम में विश्वविद्यालय के कुलाधिपति बी.पी. सोनी ने विद्यार्थियों को राष्ट्रनिर्माण में सक्रिय भूमिका निभाने का संदेश दिया समारोह का शुभारंभ निर्धारित प्रोटोकॉल के तहत ध्वजारोहण एवं राष्ट्रगान के साथ हुआ इसके बाद विश्वविद्यालय के विद्यार्थियों और विभिन्न दलों ने अनुशासित परेड प्रस्तुत की। कदमताल और देशभक्ति के वातावरण ने कार्यक्रम को गरिमामय बना



दिया उपस्थित विश्वविद्यालय परिवार ने तिरंगे को सलामी देते हुए राष्ट्रीय एकता और अखंडता के प्रति संकल्प व्यक्त किया युवा शक्ति राष्ट्र निर्माण की बड़ी ताकत कुलाधिपति बी.पी. सोनी ने स्वतंत्रता दिवस के महत्व पर प्रकाश डालते हुए कहा कि स्वतंत्रता हमें अधिकारों के साथ अपने कर्तव्यों का भी बोध कराती है उन्होंने विद्यार्थियों से शिक्षा अनुशासन, नैतिक मूल्यों

और सामाजिक जिम्मेदारी को जीवन का आधार बनाकर राष्ट्र की प्रगति में योगदान देने का आह्वान किया उन्होंने कहा कि युवा शक्ति विकसित और आत्मनिर्भर भारत के निर्माण की सबसे बड़ी ताकत है सांस्कृतिक प्रस्तुतियों ने मोहा मन समारोह में विद्यार्थियों ने देशभक्ति गीत, नृत्य एवं विभिन्न सांस्कृतिक कार्यक्रमों की रंगारंग प्रस्तुतियां दी प्रस्तुतियों में भारतीय संस्कृति,

राष्ट्रीय एकता और देशप्रेम की विविध झलक देखने को मिली। विद्यार्थियों की प्रस्तुतियों ने समारोह को जीवंत और यादगार बना दिया इस अवसर पर प्रो-चंसलर इंजीनियर अनंत कुमार सोनी, निदेशक अमित कुमार सोनी, कुलपति प्रोफेसर बी.ए. चोपड़े, प्रतिकुलपति डॉ. हर्षवर्धन वास्तव, परीक्षा नियंत्रक डॉ. शेखर मिश्रा एवं सूर्यनाथ सिंह गहरवारसहित विश्वविद्यालय के शिक्षक, अधिकारी, कर्मचारी और विद्यार्थी उपस्थित रहे समारोह में वक्ताओं ने कहा कि स्वतंत्रता दिवस केवल उत्सव का अवसर नहीं बल्कि देश के लिए किए गए संघर्ष और बलिदान को याद करने तथा नागरिक कर्तव्यों के प्रति जागरूक होने का दिन है कार्यक्रम का समापन राष्ट्रहित, सामाजिक जिम्मेदारी और विकसित भारत के निर्माण में योगदान देने के संकल्प के साथ हुआ।

मुख्यमंत्री के प्रस्तावित कार्यक्रम स्थलों का निरीक्षण, अधिकारियों को दिए आवश्यक निर्देश विधायक चतुर्वेदी, कलेक्टर मुखर्जी और एसपी सिंह ने तैयारियों का लिया जायजा

मीडिया ऑडीटर, मैहर (निप्र)। मुख्यमंत्री डॉ. मोहन यादव के प्रस्तावित मैहर दौर को लेकर प्रशासन ने तैयारियां तेज कर दी हैं रविवार को विधायक श्रीकंठ चतुर्वेदी, कलेक्टर बिदिशा मुखर्जी और पुलिस अधीक्षक अवधेश प्रताप सिंह ने जिला अधिकारियों के साथ प्रस्तावित कार्यक्रम स्थलों का निरीक्षण किया। अधिकारियों ने विश्वप्रसिद्ध मां शारदा माता मंदिर उस्ताद अलाउद्दीन खां स्टेडियम हेलीपैड और सर्किट हाउस पहुंचकर व्यवस्थाओं का जायजा लिया तथा संबंधित अधिकारियों को आवश्यक दिशा-निर्देश दिए उस्ताद अलाउद्दीन खां स्टेडियम के निरीक्षण के दौरान कलेक्टर बिदिशा मुखर्जी ने मंच की बैठक व्यवस्था, मंच संचालन, ग्रीन रूम सहित मुख्यमंत्री के प्रोटोकॉल के अनुरूप सभी व्यवस्थाएं समय



पर सुनिश्चित करने के निर्देश दिए। उन्होंने कार्यक्रम स्थल पर अतिथियों और आमजनों की सुविधा को ध्यान में रखते हुए व्यवस्थाओं को व्यवस्थित रखने पर जोर दिया आवागमन और सुखा व्यवस्था पर विशेष जोर कलेक्टर और पुलिस अधीक्षक ने मुख्यमंत्री तथा अन्य

विशिष्ट अतिथियों के आवागमन मार्ग का चिह्नकन किया। संबंधित अधिकारियों को मार्ग पर आवश्यक सुरक्षा एवं यातायात व्यवस्था सुनिश्चित करने के निर्देश दिए गए। पुलिस अधीक्षक अवधेश प्रताप सिंह ने पर्यटन पुलिस बल को इड्यूटी लगाने तथा



पार्किंग व्यवस्था को व्यवस्थित रखने के संबंध में भी अधिकारियों को निर्देशित किया कलेक्टर ने नगर पालिका परिषद के सीएमओ को सभी कार्यक्रम स्थलों पर साफ-सफाई, संकेतक और अन्य आवश्यक व्यवस्थाएं सुनिश्चित करने के निर्देश दिए मां शारदा

माता मंदिर परिसर के निरीक्षण के दौरान मंदिर समिति को परिसर की साफ-सफाई और आवागमन मार्गों के व्यवस्थित रखरखाव के लिए आवश्यक दिशा-निर्देश दिए गए बैरिकेडिंग और हेलीपैड का व्यवस्था होने की दुरुस्त कलेक्टर ने लोक निर्माण विभाग के

अधिकारियों को कार्यक्रम स्थलों पर आवश्यक बैरिकेडिंग कराने, मार्ग में स्थित डिवाइडरों की रंगाई-पुताई तथा हेलीपैड की सभी आवश्यक व्यवस्थाएं सुनिश्चित करने के निर्देश दिए। कार्यक्रम स्थल पर आकर्षक रोशनी बनाने और पात्र हितग्राहियों का व्यवस्थित एवं सुरक्षित तरीके से संपन्न कराने के लिए विभागावार जिम्मेदारियों तय कर तैयारियों को अंतिम रूप दिया जा रहा है। निरीक्षण के दौरान जिला वन मंडलाधिकारी विद्या भूषण मिश्रा, जिला पंचायत सीईओ शैलेंद्र सिंह सहित अन्य जिला अधिकारी उपस्थित रहे।

माता मंदिर परिसर के निरीक्षण के दौरान मंदिर समिति को परिसर की साफ-सफाई और आवागमन मार्गों के व्यवस्थित रखरखाव के लिए आवश्यक दिशा-निर्देश दिए गए बैरिकेडिंग और हेलीपैड का व्यवस्था होने की दुरुस्त कलेक्टर ने लोक निर्माण विभाग के

अभियान की प्रारम्भ हो रहा है जिससे रबी की खाद इसी माह से किसानों को मिलना प्रारम्भ हो जायेगी। सचिव कृषि निशांत वरवड़े ने बताया कि प्रदेश में रासायनिक उर्वरकों का पर्याप्त भंडारण है 1 अप्रैल से अभी तक यूरिया की कुल उपलब्धता 17.04 लाख मीट्रिक टन थी जिसमें से 12.83 लाख मीट्रिक टन यूरिया का उठाव किसानों द्वारा किया गया हैं वर्तमान में 4.21 लाख मीट्रिक टन की उपलब्धता हैं जबकि विगत वर्ष इसी समय यूरिया की उपलब्धता 1.60 लाख मीट्रिक टन थी। प्रदेश में 1 अप्रैल से अभी तक डीएपी एवं एनपीके की कुल उपलब्धता 11.20 लाख मीट्रिक टन थी जिसमें से 7.09 लाख मीट्रिक टन का उठाव किसानों द्वारा किया गया हैं वर्तमान में 4.10 लाख मीट्रिक टन की उपलब्धता हैं।